

اپنی ملاقت کر سکیں۔ اور اسلام کا منہج یہی ہے کہ اس کے اصولوں کا غلط تصور قائم کر لیا گیا ہے اور اس کے چند احکام کا ادھر اور انفاذ کر کے بعض نام نہاد مسلمان اہل ایمان کے گروہ کو یہ باور کرانے کی کوشش کرتے ہیں کہ وہ اسلام پسند مسلمین اور دیندار مجتہدین کے زمرہ سے تعلق رکھنے والے ہیں۔

موجودہ بگاڑ کی اہمیت اور دعوتِ جہاد [ماضی میں تو مسلمان پیش آمدہ خطرات کو فوراً بھانپ جاتے تھے اور یکبشت ہو کر اُن کا سدِ باب کر دیتے تھے۔ لیکن اب شیطان نے تمبیس کی ایسی چال چلی ہوئی ہے کہ وہ چیزوں کو غلط تعبیل لگا کر مسلمانوں کے سامنے پیش کرتا ہے۔ اور شیطان کا ایجنٹ اتار کسٹ گروہ مسلمانوں کے اندر اپنے مکر و فن کے حال پھیلانے ہوئے ہے۔ ان کے اخلاق کو بگاڑ رہا ہے اور ان کی ہمتوں کو میت کر رہا ہے۔ چنانچہ ایسا فلک کی اکثریت بندگی، نفس میں مبتلا ہو چکی ہے۔ اور وہ کسی ایسی چیز کو قبول کرنے کے لیے تیار نہیں جو اس کی ہیوس کی تائید نہ کرتی ہو۔ اسی مکر و رہ پھولنے انہیں گرفتار معصیت کر رکھا ہے۔ ورنہ اگر یہ حوصلوں کے مضبوط ہوتے تو شیطان کے حال اور ٹھکانے کے پر دو گنڈے کا شکار نہ ہو جاتے۔ حالات اب نزاکت اختیار کر چکے ہیں۔ ان کو سنبھالنے کے لیے مؤثر اقدام کرنا چاہیے۔ دینی رہنماؤں اور داعیوں کا فرض ہے کہ وہ مسلمانوں کو سر پر منڈلانے والے خطرات سے آگاہ کرنے کے لیے اپنی فوج کو منظم کریں اور لاک لپیٹ رکھے بغیر لوگوں پر واضح کر دیں کہ جس روش پر اب وہ چل رہے ہیں وہ اسلام سے ٹپی ہوئی ہے اور اگر وہ فی الواقع دین کی رسی کو تھامنے کا پختہ عزم رکھتے ہیں تو اپنے سلف صالحین کی زندگیوں کی جانب رجوع کریں اور اپنی خواہشاتِ نفس کو بچ کر از سر نو اثبات اسلام کا بار اٹھانے کی تیاری کریں، اس لئے میں ان تمام چیزوں سے دستبردار ہونا چاہئے گا جن سے اللہ تعالیٰ نے منع کیا ہے اور اسلام کی شوکتِ زلفہ کو زندہ کرنے اور اللہ کا بول بالا کرنے کی نیت سے انہیں مال و جان کی بازی لگا دینا ہوگی۔ اور اُس دن انہیں یہ حق حاصل ہوگا کہ وہ اپنے وطن کی آزادی اور اپنی قوم کی نجات پر فخر کر سکیں۔ وید منڈنی فوج المؤمنین بنصر اللہ۔

مولانا موڈی کا سفر بلا واسلامی

عمان - بیت المقدس - قاہرہ اور دوسرے مقامات کی سیاحت

پچھلا خط ہم نے عمان پہنچ کر لکھا تھا اور صرف ابتدائی ایک دو دنوں کا حال لکھ کر ہی چھوڑ دیا تھا۔ اب باقی مختصر روزہ سفر مختصر طور پر لکھی جا رہی ہے۔ لیکن سب سے پہلے یہ خط پہنچنے کے ساتھ ہی ہم لوگ بھی پہنچ جائیں، کیونکہ اب ہماری واپسی کا وقت قریب ہے۔ لیکن اس سلسلہ کو مکمل کرنے کے لیے یہ خط مصر سے واپسی پر دمشق سے بھیجا جا رہا ہے تاکہ آپ لوگوں کو سفر کا پورا حال معلوم ہو جائے۔

عمان ہم یکم جنوری کو پہنچے تھے اور تین دن وہاں ٹھہر کر ۴ جنوری کو قدس کے لیے روانہ ہو گئے۔ ان تین دنوں میں شاہ حسین سے ملاقات ہوئی جس کا ذکر پچھلے خط میں کر چکا ہوں، -قاضی القضاة اور بہت سے دوسرے علماء اور ارباب حضرات مولانا سے ملنے کے لیے آتے رہے۔ -استاذ عبدالرحمن خلیفہ نے عمان میں اور ایک دوسرے صاحب نے زرقاد میں مولانا کے اعزاز میں دعوتیں کیں، جس میں عمان کے بہت سے نمایاں نمایاں حضرات شریک تھے۔

اس کے علاوہ کثیر تعداد میں نوجوان آتے رہے اور مختلف مسائل میں سوالات کرتے رہے۔ بعض لوگ ریڈیو اور اخبارات کے ذریعہ سے اطلاع پا کر اردن کے دوسرے مقامات سے بھی آکر ملاقات کرتے رہے۔ صبح سے لیکر رات کے دس گیارہ بجے تک لوگوں کی آمد و رفت کا سلسلہ جاری رہتا تھا۔

قدس کی طرف | ۴ جنوری کو ہم قدس کے لیے روانہ ہوئے۔ راستہ میں اسلٹ کے مقام پر دو ڈھائی سو کے ایک مجمع نے ہمیں روک لیا اور بے حد محبت و اخلاص اور عقیدت کے ساتھ استقبال کیا۔ موٹر سے انا کے ایک جلوس کی سی شکل میں شہر کے اندر لے گئے اور ایک ہال میں انہوں نے جلسے کی سی کیفیت پیدا کر دی۔ ان لوگوں کا اصرار تھا کہ ہم ایک پورا دن وہاں ٹھہریں۔ بڑی مشکل سے وہ ہماری معذرت قبول کرنے پر تیار ہوئے۔

انہوں نے مولانا سے نصیحت کی درخواست کی۔ مولانا نے چند جملوں میں فوج افریقہ کو تقویٰ اور اسلام پر قائم رہنے کی نصیحت کی، جس کو پورے مجمع نے بہت ہی اہتمام اور غور سے سنا۔

السلسلے آگے بڑھنے کے بعد ہم وادی شعیب سے گزرے، جو ایک سرسبز وادی ہے اور شیخوں کا پانی اس میں نہر کی طرح بہتا ہے۔ اسی وادی میں ایک اونچے مقام پر حضرت شعیب علیہ السلام کا مقبرہ بنا ہوا ہے۔ یہ تو نہیں کہا جاسکتا کہ حضرت شعیب واقعی وہاں مدفون ہیں، لیکن اس علاقہ میں عام روایت قدیم زمانہ سے یہ چلی آرہی ہے کہ قوم شعیب پر عذاب آنے کے بعد حضرت شعیب یہیں تشریف لے آئے تھے۔ یہ چیز کچھ زیادہ بعید از قیاس بھی نہیں ہے، کیونکہ مدین کا علاقہ موجودہ اردن سے بالکل متصل واقع تھا، بلکہ ارض مدین کا شمالی حصہ تو اس وقت اردن کی مملکت میں شامل ہے۔ خود عقبہ بھی ارض مدین ہی کا ایک اہم مرکزی مقام تھا۔ ہم نے مقام سیدنا شعیب کا فوٹو لے لیا اور آگے روانہ ہو گئے۔

انخوان المسلمون کا مدرسہ | دریائے اردن پار کرنے کے بعد آریحا میں وہ مدرسہ دیکھنے گئے جو انخوان المسلمون نے فلسطین کے شہداد کے بچوں کی تعلیم و تربیت کے لیے قائم کیا ہے۔ یہ مدرسہ انخوان کے اہم تعمیری کاموں میں شمار کرنے کے لائق ہے۔ اس میں بچوں کو نہ صرف عمدہ اسلامی تعلیم دی جا رہی ہے بلکہ مجاہدوں کی حیثیت سے انہیں تربیت بھی دی جا رہی ہے۔ اس کے بعد ہم بحیرہ لوط کے کنارے ایک کیمپ دیکھنے گئے، جہاں ۵۰۰، ۵۰۰ نوجوان اردن اور فلسطین کے مختلف حصوں سے آئے ہوئے تھے۔ معلوم ہوا کہ یہ لوگ وقتاً فوقتاً تین چاروں کے لیے کسی عہدہ تربیتی کیمپ لگایا کرتے ہیں جس میں عبادت اور جہاد کی تربیت ایک نوازن کے ساتھ دی جاتی ہے۔ اور چند روز بالکل سپاہیانہ زندگی بسر کر کے یہ لوگ اپنے اپنے گھروں کو واپس ہو جاتے ہیں۔ اس طرح کے کیمپوں میں مملکت اردن کے ہر حصہ سے نوجوان آ کر شریک ہوتے رہتے ہیں۔ اس کیمپ میں ان لوگوں نے بڑی محبت اور گرمجوشی کے ساتھ ہمارا استقبال کیا۔ ظہر کی نماز ہم نے ان کے ساتھ پڑھی، اور نماز کے بعد مولانا نے چند کلمات نصیحت ان سے کہے اور اس کے بعد ہم قدس کے لیے روانہ ہو گئے۔

القدس میں | القدس سیم تین بجے کے قریب پہنچے۔ معلوم ہوا کہ ہم بچے مولانا کے اعزاز میں ایک عھصرانہ فنڈ الرہبراد میں دیا جانے والا ہے۔ اس عھصرانہ کا سلسلہ ۴ بجے شروع ہوا اور بچے تک جاری رہا۔ اس

میں قدس کے کثیر رئیس المبدیہ، قاضی، علماء، فوجی کمانڈر اور حکومت کے تمام ذمہ دار حضرات شریک تھے۔ قدس کے علاوہ انجیل، نابلس اور دوسرے قریبی مقامات سے بھی لوگ خاص طور پر اس عرصہ میں شریک بننے کے لیے آئے تھے۔ سب سے پہلے اسٹاذ کامل الشریف نے مولانا کا تیرم مقدم کیا اور پھر مولانا نے مختصر الفاظ میں اس کا جواب دیتے ہوئے فلسطین اور عربوں کے دوسرے مسائل کے متعلق پاکستانی قوم کے خیالات اور ہمدردی کا اظہار کیا، جس کا تمام سامعین پر بہت اچھا اثر رہا۔

ایک رات القدس میں ٹھہرنے کے بعد ہم لوگ ۵ جنوری کو بیت لحم اور انجیل دیکھنے کے لیے روانہ ہو گئے۔ بیت لحم القدس کے جنوب میں چند میل کے فاصلہ پر ایک اہم تاریخی مقام ہے جہاں حضرت عیسیٰ علیہ السلام پیدا ہوئے تھے۔ اب اس مقام پر جہاں ان کی ولادت ہوئی تھی ایک بہت عظیم شان کنیسہ بنا ہوا ہے، جسے کنیسہ المہدیہ کہتے ہیں اور عیسائی دنیا کے ہر حصہ سے لوگ اس کی زیارت کے لیے آیا کرتے ہیں۔ ہم اس کنیسہ میں جا کر اس غار کو دیکھا، جس کے اندر حضرت عیسیٰ کی ولادت ہوئی تھی۔ اس غار سے باطل منجیل ایک کونے میں ایک پتھر نصب ہے جس میں ایک گول سوراخ ہے۔ ہمیں بتایا گیا کہ اسی جگہ وہ کھجور کا درخت تھا جس کے متعلق قرآن مجید میں آنا ہے کہ فرشتہ نے حضرت مریم سے کہا کہ اس کھجور کے تنے کو ہلاؤ تو ہاں سے اوپر کی کھجوریں گریں گی۔ ہمیں حیرت تھی کہ اس سرد علاقہ میں کھجور کیسے ہو سکتی ہے، لیکن دریافت کرنے پر معلوم ہوا کہ یہاں کہیں کہیں کھجوروں کے درخت موجود ہیں اور انجیل میں عملاً کھجوروں کے درخت دکھ کر ہمیں اطمینان ہو گیا۔ اس کنیسہ میں عیسائیوں نے شرک کو اس کی آخری حد تک پہنچا دیا ہے۔ حدیہ ہے کہ جن جگہ حضرت عیسیٰ کی پیدائش بنائی جاتی ہے، وہاں حضرت عیسیٰ کا ایک بچہ کی شکل میں بت بنا رکھا ہے اور اس کے قریب ایک پتھر بنا کر ایک بچے کا بت اس میں رکھ چھوڑا ہے۔ ہمارے ساتھ جو عیسائی ٹائڈیہ مقام ٹھہرائے گیا تھا، اس نے ہمارے سامنے ان بتوں کو سجدہ کیا۔ اس کنیسہ میں عیسائیوں کے مختلف فرقوں کے حصے الگ الگ ہیں۔ اور پرنٹسٹ فرقہ کو بالکل اچھوت بنا کر کنیسہ کے باہر صرف ایک صحن دے دیا گیا ہے جس کے اندر وہ سال میں صرف ایک مرتبہ عبادت کر سکتے ہیں۔

بیت لحم کی زیارت سے فارغ ہونے کے بعد ہم انجیل پہنچے۔ اس شہر کا قدیم نام حبرون تھا اور چار ہزار

سال پہلے جب حضرت ابراہیمؑ یہاں آئے تھے، تو اس وقت بھی یہ شہر آباد تھا۔ یہ دنیا کے ان چند قدیم ترین شہروں میں سے ہے جو ہزاروں برس سے آباد چلے آ رہے ہیں۔ وہاں ہم نے سیدنا ابراہیم علیہ السلام اور آل ابراہیم کے مقابر کی زیارت کی۔ انبیاء علیہم السلام کی جو قبریں بالکل ثابت ہیں ان میں سے ایک یہ مقبرہ ہے۔ اصل قبریں ایک غار کے اندر ہیں، جس کے اندر جانے کا راستہ بند ہے۔ غار کے اوپر ایک بہت عایتان عمارت بنی ہوئی ہے، جس کے ایک حصہ میں مسجد ٹھیک غار کے اوپر واقع ہے۔ اس غار میں حضرت ابراہیم اور حضرت سارہ کی قبر تو بالکل ثابت ہے۔ باقی رہے حضرت اسمٰعیٰ، حضرت یعقوب اور حضرت یوسف علیہم السلام تو ان کی قبروں کے متعلق پورے اطمینان کے ساتھ نہیں کہا جاسکتا کہ وہ بھی صحیح ہیں۔ ہم نے یہاں نظر کی نماز ادا کی اور اس کے بعد کھانا کھا کر سیدنا لوط علیہ السلام کا مقام دیکھنے کے لیے روانہ ہو گئے۔ یہ مقام انجیل سے جنوب مشرق میں بحیرہ لوط کے قریب واقع ہے۔ یہاں ایک پہاڑی پر حضرت لوط کی قبر ہے اور اس پر مسجد بنی ہوئی ہے۔ اب اس مقام کو نبی نعیم کہا جاتا ہے۔ اس علاقہ کے لوگوں میں یہ روایت قدیم نام سے چلی آرہی ہے کہ قوم لوط کی تباہی کے بعد حضرت ممدوح یہیں چلے آئے تھے۔ یہ چیز بالکل قرین قیاس معلوم ہوتی ہے۔ پہاڑی پر سے بحیرہ لوط بالکل سامنے نظر آتا ہے اور عقل بھی یہی کہتی ہے کہ اللہ تعالیٰ کے حکم سے جب حضرت لوط اس علاقے سے نکلے ہوں گے، تو انہوں نے اسی طرف کا رخ کیا ہوگا، کیونکہ ان کے چچا حضرت ابراہیمؑ اس کے قریب ہی انجیل میں رہتے تھے۔

بی۔ بی۔ سی کے لیے انٹرویو | انجیل سے مغرب کے بعد ہم القدس واپس پہنچے۔ اسی رات بی۔ بی۔ سی کا نمائندہ ہمارے ہوٹل میں آیا اور اس نے مولانا سے عربی زبان میں ایک انٹرویو لیا۔ یہ انٹرویو بی۔ بی۔ سی نے لندن سے اپنے عربی پروگرام میں ایک ہفتہ بعد نشر کیا۔ یہ انٹرویو اس رواد کے آخر میں راج کیا جا رہا ہے۔

بیت المقدس کے آثار | دوسرے روز پورا دن ہم نے بیت المقدس کے آثار دیکھنے میں گزارا۔ سب سے پہلے آغاز مسجد صخرہ اور مسجد اقصیٰ کے تفصیلی مطالعہ سے کیا گیا۔ اس میں القدس کے دیرالادوات نے ہماری بڑی مدد کی اور ایک انجینئر کو حراج کل مسجد صخرہ کی مرمت کے انچارج میں، ہمارے ساتھ کر دیا، جنہوں نے پوری

تفصیل کے ساتھ میں مسجد صحفرہ دکھائی پھر مسجد اقصیٰ ہم نے ایک اعلیٰ تعلیم یافتہ گاندکی مدد سے دیکھی۔ اس کے بعد ہم وہ مقام دیکھنے کے لیے گئے، جہاں حضرت عیسیٰ پر مقدمہ چلایا گیا تھا۔ اس جگہ عیسائیوں نے ایک عظیم الشان کینیسہ بنا رکھا ہے۔ اس کینیسہ کے اندر وہ حصہ جہاں پونٹس پلاٹس کی عدالت تھی، اب ایک تہ خانہ کی شکل میں واقع ہے اور اس کے پتھر وہی چلے آ رہے ہیں جو رومن جہد میں تھے۔ اس جگہ کو دیکھنے کے بعد ہم اس راستہ پر چلے جس کے متعلق کہا جاتا ہے کہ عدالت سے منزلتے موت کا حکم پانے کے بعد حضرت عیسیٰ علیہ السلام صلیب اپنے کندھے پر رکھ کر اُس مقام کی طرف گئے تھے جو صلیب دینے کے لیے مقرر تھا بنایا جاتا ہے کہ اس راستہ میں بارہ مقامات پر حضرت عیسیٰ علیہ السلام تھک کر دم لینے کے لیے ٹھہرے تھے۔ ان تمام مقامات پر عیسائیوں کے مختلف فرقوں نے کینیسہ بنا رکھے ہیں۔ اس راستہ سے چلتے ہوئے ہم کینیسہ القیامہ گئے، جہاں عیسائیوں کے عقیدے کے مطابق حضرت عیسیٰ کو صلیب دی گئی اور دفن کیا گیا، اور ہمارے عقیدہ کے مطابق جہاں شیشہ لٹھہ کا واقعہ پیش آیا، حضرت عیسیٰ بچا لیے گئے اور کسی اور شخص کو ان کے شبہ میں سولی دے دی گئی۔ یہ ایک بہت ہی عالیشان کینیسہ بنا ہوا ہے، جسے عیسائی دنیا کے قبلہ کی حیثیت حاصل ہے۔ اس کینیسہ میں بھی عیسائیوں کے مختلف فرقوں کے مختلف حصے ہیں، جن میں وہ الگ الگ عبادت کرتے ہیں۔ اس سے بالکل متصل وہ مسجد واقع ہے جہاں حضرت عمر رضی اللہ عنہ نے فتح بیت المقدس کے موقع پر نماز پڑھی تھی۔ آج تک عیسائی اس بات کے معترف ہیں کہ حضرت عمر رضی اللہ عنہ جب فتح کے بعد اس کینیسہ میں تشریف لائے تھے اور نماز کا وقت ہو گیا تھا، تو پادریوں نے ان سے کہا تھا کہ آپ یہیں نماز پڑھیں، مگر انہوں نے یہ کہہ کر نماز وہاں پڑھنے سے انکار کر دیا کہ اگر میں یہاں ایک مرتبہ نماز پڑھ لوں گا تو ممکن ہے کسی وقت مسلمان اس کینیسہ کو مسجد بنانے کی کوشش کریں، اس لیے آپ نے کینیسہ سے باہر نکل کر اس مقام پر نماز ادا فرمائی، جہاں اب مسجد عمر نبی ہوئی ہے۔ اس احسان کا بدلہ جیسا کچھ صلیبی لڑائیوں کے زمانے میں عیسائیوں نے ادا کیا اور اب فلسطین میں امریکہ اور انگریزوں کی طرف سے ادا کیا جا رہا ہے وہ سب کی نگاہوں کے سامنے ہے۔ اس کینیسہ کے سلسلے میں ایک بات یہ قابل ذکر ہے کہ اس کے دروازے کی کنجی قدیم زمانہ سے آج تک ایک مسلمان خانلان کی تحویل میں چلی آ رہی ہے، کیونکہ

عیسائیوں کے مختلف فرقے آپس میں اس بات پر اتفاق نہیں کر سکے کہ اس کینسہ کی کلید برداری کا شرف ان میں سے کس فرقہ کو حاصل ہو۔ آخر کار انہوں نے از خود اس بات پر اتفاق کیا کہ ایک مسلمان اس کا کلید بردار ہو۔ یہ کلید برداری کا منصب ایک ہی خاندان میں وراثتاً چلا آ رہا ہے اور پورے انصاف کے ساتھ یہ خاندان تمام فرقوں کے لیے کینسہ کا دروازہ کھولتا اور بند کرتا ہے اور اس پر گواہی لیتا ہے کہ کسی کے ساتھ بے انصافی نہیں ہوئی ہے۔

فلسطین کا میوزیم | بیت المقدس وہ شہر ہے جس کی ایک ایک اینٹ اپنی تاریخ رکھتی ہے۔ ہم سے پاس اتنا وقت نہیں تھا کہ ہم اس کے سارے آثار دیکھ سکتے۔ ہمارا پورا دن صرف انہی آثار کو دیکھنے میں صرف ہو گیا، جن کا اور پڑو کر آچکا ہے۔

۷ جنوری کا آدھا دن ہم نے مختلف فلسطین (یعنی فلسطین کا میوزیم) دیکھنے میں صرف کیا، جس میں اس سرزمین کی قدیم ترین تاریخ سے لیکر آج تک کے آثار جمع کیے گئے ہیں۔ اسی کے ایک حصہ میں وہ قدیم نوشتے جمع ہیں، جو ۱۹۱۹ء میں کیمرو لوط کے قریب خربت قرمان کے مقام پر دریافت ہوئے تھے۔ یہ نوشتے پہلی صدی قبل مسیح اور اس کے بعد کے لکھے ہوئے ہیں اور عیسائی دنیا میں ان کے دریافت ہونے کے بعد سے ایک پھیل برپا ہے۔ ماہرین کی ایک پوری کی پوری ٹیم ان کا مطالعہ کرنے اور ان سے نتائج اخذ کرنے میں لگی ہوئی ہے اور ساتھ ساتھ عیسائی دنیا کو یہ پریشانی بھی لاحق ہے کہ کہیں ان میں سے وہ مواد فراہم نہ ہو جائے جو موجودہ عیسائیت کی جڑ کاٹ کر رکھ دے۔

اسی روز ہم عمان کے لیے واپس روانہ ہو گئے، اور شام کو وہاں پہنچے۔

عمان میں سرکاری دعوت | ہم عمان سے جلدی ہی روانہ ہو جانا چاہتے تھے، لیکن وہاں پہنچ کر معلوم ہوا کہ شاہ حسین نے حکم دیا ہے کہ مولانا کی واپسی پر مولانا کے اعزاز میں پارٹی دینے کا اہتمام کیا جائے۔ اس لیے ہمیں ایک دن مزید وہاں ٹھہرنا پڑا۔

۹ جنوری کو نادی الملک حسین (ملک حسین کلب) میں حکومت کی طرف سے قاضی القضاة (جو آج کل وزیر تعلیم بھی ہیں) ہمیں پارٹی دی، جس میں اردن کے بہت سے عمائدین شریک تھے۔ کافی دیر تک مختلف

موضوعات پر دلچسپ گفتگو ہوتی رہی اور پاکستان اور ہندوستان کے مسلمانوں کے متعلق بہت مفصل معلومات مولانا نے شکر کاٹے مجلس کو دیں۔

اصحابِ کہف کا غار اگلے روز ہم نے صبح کو وہ مقام بھی جا کر دیکھا، جس کے متعلق مقامی روایات یہ ہیں کہ اصحابِ کہف کا قصبہ یہیں پیش آیا تھا۔ یہ مقام عمان سے جنوب مشرق میں ۱۲ کیلو میٹر (۷ میل) کے فاصلہ پر واقع ہے۔ یہاں ایک غار ہے جس کے اندر اتنی تاریکی ہے کہ باہر سے آدمی جھانکے تو کچھ نظر نہیں آتا۔ اس غار پر اور اس سے متصل کئی جگہوں پر قدیم زمانہ کی سنگین عمارتوں کے آثار موجود ہیں، لیکن مقامی روایات کے سوا کوئی چیز کتبہ وغیرہ کی شکل میں وہاں موجود نہیں ہے، جس سے یہ معلوم ہو سکتے کہ یہی اصحابِ کہف کا مقام ہے۔

اسی روز ہم اربد کے لیے روانہ ہوئے جو اردن اور شام کی سرحد پر واقع ہے۔ یہاں ایک بہت بڑے مجمع نے مولانا کا استقبال کیا اور ہمارے وہاں پہنچتے ہی ایک ہائی سکول کی عمارت میں ایک جلسہ منعقد کیا گیا، جس میں اربد کے گورنر، فوج اور پولیس کے افسر اور دوسرے عمائد شہر شریک تھے۔ بیشتر صاحب نے بادشاہ اور حکومت کی طرف سے تیرمقدم کی تقریر کی اور مولانا نے شاہ حسین اور اردنی قوم کا شکریہ ادا کیا اور ان کے مسائل میں پاکستان کی پوری ہمدردی کا ذکر کیا۔

مزرات صحابہؓ دوسرے روز اربد کی طرف دیکھنے گئے، جہاں حضرت معاذ بن جبلؓ، حضرت ابو عبیدہؓ بن جراح، حضرت شمر بن جہلؓ بن حسہ اور حضرت ضار بن اذوہ کے مزارات واقع ہیں۔ ان مزارات کو دیکھنے کے لیے اربد سے ہم کو تقریباً ۸۰ کیلو میٹر کا سفر القدس کی طرف کرنا پڑا۔ جس شہر پر ہم گئے یہ پہاڑوں سے گزرتی ہوئی سب سے پہلے حضرت معاذؓ کے مزار تک پہنچتی ہے اور وہاں سے پھر دیارے اردن کے ساتھ ساتھ مشرقی کنارے پر القدس کو جاتی ہے۔ دیارے اردن کے مغربی کنارے پر اسرائیل کا قبضہ ہے اور مشرقی کنارے پر اس شہر کے ساتھ ساتھ اردن میں مسلمانوں کے بڑے اہم تاریخی مقامات واقع ہیں۔ یہیں غل کا تاریخی مقام واقع ہے جہاں حضرت عمرؓ کے زمانہ میں مشہور معرکہ پیش آیا تھا اور یہی شہر پر کئی کئی میل کے فاصلہ سے مذکورہ بالا صحابہ کرام کے مزارات بنے ہوئے ہیں۔

میدان یرموک | ان مقابر کی زیارت سے فارغ ہو کر ہم اربد واپس ہوئے اور تھوڑی دیر وہاں ٹھہر کر شنگ یرموک کا مقام دیکھنے کے لیے روانہ ہوئے جو اربد سے چند میل کے فاصلہ پر شمال مغرب کی طرف واقع ہے۔ اصل میدان تو شام کی سرحد میں واقع ہے، لیکن اس کا ٹھیک ٹھیک مشاہدہ اردن کی سرحد پر ایک پہاڑی پر سے کیا جاسکتا ہے۔ ہم نے جس جگہ سے اچھے دیکھا، وہاں دریائے یرموک ہمارے اور میدان معرکہ کے درمیان حائل تھا۔ جنگ یرموک کی صحیح کیفیت آدمی سمجھ نہیں سکتا، جب تک وہ اس میدان کو اپنی آنکھوں سے نہ دیکھ لے۔

دمشق - قاہرہ | یرموک سے پلر کے بعد ہم اربد واپس ہوئے اور شہر کے رئیس البلدیہ (میئر) نے مکان پر ہمیں اور شہر کے بہت سے علماء کو مدعو کیا۔ عصر کے بعد ہم دمشق کے لیے روانہ ہو گئے اور عشا کے وقت دمشق پہنچ گئے۔ شہر کے باہر سی اساذ محمد المبارک، اساذ مکی الفتافی اور اساذ محمد محمود الصواف (جو آج کل عراق سے نکل کر یہاں پناہ گزین ہیں) اور دوسرے احباب ہمیں لینے کے لیے تشریف لے آئے تھے۔

شام میں ہم نے احباب کے اصرار پر تین روز قیام کیا۔ اس عرصہ میں مختلف احباب، نوجوان طلبہ اور دوسرے حضرات ملنے کے لیے آتے رہے۔ ۱۵ جنوری کو ہم بذریعہ ہوائی جہاز قاہرہ روانہ ہوئے جس وقت ہمارا جہاز قاہرہ اترا، وہاں ریت کا سخت طوفان آیا ہوا تھا۔ ہوائی اڈہ پر سفارت پاکستان کی طرف سے ایک صاحب اور علامہ محمد البشیر الابراہیمی الجزائرئی مولانا کے استقبال کے لیے موجود تھے۔

قاہرہ میں | قاہرہ سے چونکہ ہمیں طور سینا جانا تھا، جو آج کل ایک فوجی علاقہ ہے اور وہاں جانے کے لیے بہت سے رسمی مراحل طے کرنے ضروری تھے، اس لیے ہمیں اس سفر کے انتظامات کے لیے چند روز قاہرہ ٹھہرنا پڑا۔ پہلے دن تو ہمیں ایسا محسوس ہوا کہ قاہرہ میں ہمیں کوئی نہیں جانتا، لیکن شام ہوتے ہوتے یکایک ہمیں ایسا محسوس ہوا کہ قاہرہ ہمارے دوستوں سے بھرا ہوا ہے۔ جس جس کو ہمارے آنے کی اطلاع ہوتی گئی، ہمارے ہٹل کا رخ کرتا گیا۔ چار روز تک آنے والوں کا وہ تانتا بندھا کہ صبح سے لے کر رات کے بارہ بجے تک دم لینے کی فرصت ملنی مشکل ہو گئی۔ آنے والوں میں علماء، پروفیسر اور بی اے اے اور دیگر نوید ستیوں کے طلبہ کی ایک کثیر تعداد تھی، خصوصیت کے ساتھ نوجوان طلبہ کا ایک مجموعہ عصر کے

وقت سے ہٹل پہنچ جاتا تھا اور رات کے ۱۲:۱۱ بجے تک، جب تک انہیں اٹھ جانے کے لیے صاف مشا کہنا نہ پڑتا وہ نہ جاتے تھے۔ ہمارے کالجوں کے طلبہ کی طرح سوالات کی کوئی قسم ایسی نہ تھی، جو انھوں نے چھوڑ دی ہو۔ اسی قیام کے دوران سیفر پاکستان خواجہ شہاب الدین صاحب نے پاکستان ہاؤس میں مولانا کے اعزاز میں چائے کی دعوت کی جس میں بہت سے معززین شریک تھے۔ اسی روز رات کو ایک دعوت علامہ بشیر ابراہیمی نے اپنے مکان پر کی جس میں مصرا اور الجزائر اور مراکش کے بہت سے علماء اور معززین شریک تھے، جن میں مشہور مجاہد اسلام امیر عبدالکلیم الرفیعی کے چھوٹے بھائی امیر محمد عبدالکلیم خصوصیت کے ساتھ قابل ذکر ہیں۔

ہم الجزائر کی حکومت کے دفتر بھی جانا چاہتے تھے، لیکن معلوم ہوا کہ آج کل ان کے وزراء میں سے کوئی موجود نہیں ہے، اس لیے ہم وہاں نہ جا سکے، مگر اس حکومت کے ذمہ دار افسروں کو جب معلوم ہوا کہ مولانا قاہرہ میں تشریف رکھتے ہیں تو وہ ان سے ملنے کے لیے خود ہٹل آئے۔ ان سے یہ معلوم کر کے خوشی ہوئی کہ الجزائر کی جنگ چھڑنے سے پہلے مولانا کی عربی کتابیں کافی تعداد میں الجزائر پہنچ چکی تھیں اور وہاں بکثرت لوگ ان سے متاثر تھے۔

قاہرہ کا میوزیم | اس قیام کے دوران میں ہم نے اہرام مصر، ابراہیمول اور قاہرہ کے میوزیم کو دیکھا۔ یہ ایسی چیزیں ہیں کہ جب تک آدمی خود ان کو نہ دیکھے وہ انہیں سمجھ نہیں سکتا۔ درحقیقت ان چیزوں کو دیکھ کر انسان دنگ رہ جاتا ہے۔ قاہرہ کے میوزیم میں خصوصیت کے ساتھ دیکھنے کی چیز پرانے بادشاہوں کی لاشیں ہیں جو تین چار ہزار برس سے آج تک اس طرح چلی آرہی ہیں کہ ان کے چہروں کے نقش اور سروں کے بال اب تک قریب قریب اپنی اصلی شکل میں محفوظ ہیں۔ ان ہی لاشوں میں ایک اس فرعون کی لاش بھی موجود ہے جو حضرت موسیٰ کے زمانہ میں غرق ہوا تھا۔ اس میوزیم میں ہزاروں برس پہلے کی مصری تہذیب کا پورا نقشہ آدمی کے سامنے آجاتا ہے۔ شاید ہی دنیا میں کسی تہذیب کے آثار اس قدر مرتب اور منظم شکل میں محفوظ ہوں۔

دارالعلوم ازہر میں | اسی قیام کے عرصہ میں ہم ازہر بھی گئے اور شیخ الکریم محمد محمود تملتوت اور ڈاکٹر محمد الہی

سے ملاقات کی۔ شیخ پیلے سے مولانا کی کتابیں دیکھے ہوئے تھے، اس لیے وہ غائبانہ ان سے خوب واقف تھے۔ بے حد تپاک اور محبت سے ملے اور اپنے گہرے جذبات کا اظہار فرماتے رہے۔ افسوس ہے کہ آج کل وہ فالج کے مریض ہیں۔ اس مرض کے باوجود ازہر کی مشقت کے فرائض انجام دے رہے ہیں لہذا نے بڑی محبت سے اپنی کتابیں ہم سب کو عنایت فرمائیں۔

۲۰ جنوری کی شام کو ہم سینا جانے کے لیے قاہرہ سے چل پڑے۔ رات کو سویز میں ٹھہرے اور اگلے روز صبح ۱/۴ بجے سینا کے لیے روانہ ہو گئے۔ نہر سویز پر ہمیں کسی گھنٹے تک رونا پڑا، کیونکہ نہر میں جہاز گزر رہے تھے۔ ایک بجے ہم نے کشتی کے ذریعے نہر پار کی اور سینا کا اصل سفر شروع کیا۔

واوئی سینا میں | سینا آج کل فوجی علاقہ ہے اس لیے اس میں داخل ہونے کے لیے مصلوٰۃ الحمد و الحمد مکملہ سرحد سے اجازت لینا ناگزیر تھی، لیکن یہ دیکھ کر حیرت ہوئی کہ حکمہ سرحد کی اجازت اس بات سے مشروط تھی کہ ہم پیلے مطرانہ و بر سینت کا ترین سے جس کا دفتر قاہرہ میں ہے، اجازت طلب کریں۔ گریا کہ مصر کی حکومت نے جبل موسیٰ (جبل طور) اور اس کے گرد تمام آثار کو عملاً عیسائیوں کے حوالے کر دیا ہے، اور ان سے اجازت لیے بغیر کوئی شخص وہاں نہیں جا سکتا۔ بعد میں جا کر ہمارے اس شبہ کی تصدیق ہو گئی اور دیر میں پہنچ کر ہمیں محسوس ہوا کہ مسلمان حضرت موسیٰ کے آثار سے بالکل دست بردار ہو گئے ہیں اور انہیں عیسائیوں کے حوالے کر دیا ہے

سویز سے ۲۲ کیلو میٹر کے فاصلہ پر عیون موسیٰ کے نام سے ایک جگہ واقع ہے۔ یہ جگہ آج تک عیون موسیٰ کے نام سے مشہور چلی آرہی ہے کہ جب حضرت موسیٰ مصر سے نکلے تھے تو یہ ان کی پہلی مقام تھی۔ یہاں بہت سے چشے موجود ہیں اس لیے یہاں خوب شادابی و سرسبزی تھی۔ بعض لوگ بارہ چشے بتاتے ہیں، لیکن اس وقت صرف سات چشموں سے پانی نکلتا ہے۔

عیون موسیٰ سے کچھ آگے ہم نے ایک جگہ دیکھی جہاں الجندی الجھول (UNKNOWN SOLDIER) کی یادگار لگی ہوئی ہے معلوم ہوا کہ ۱۵۶ء کی جنگ میں یہودی اس مقام تک پہنچ چکے تھے۔ اس کے بعد ایک مقام آتا ہے جسے حمام فرعون کہا جاتا ہے۔ یہ راستہ سے ذرا ہٹ کر سمندر کے

کنارے واقع ہے پھر وادی غرندل آتی ہے جس کا نام تورات میں ایلیم آیا ہے۔ اس وادی میں بھی چشمے ہیں پھر ابو زینبہ کا بند گاہ آتا ہے، جو سب سے ۶۷ کیلو میٹر پر واقع ہے۔ راستہ میں جگہ جگہ ہم کو ٹریول کے چشمے ملے اور ابو زینبہ کے قریب پٹرول کمپنی کا دفتر ملا۔ ابو زینبہ کے قریب میٹنگینز کی کانیں ہیں اور ایک کارخانہ بھی۔ اس علاقہ میں قدیم زمانہ میں فراعنہ مصر فیروزہ نکھوایا کرتے تھے اور اب تک فیروزہ دیاں پایا جاتا ہے اور بدوی قریب قریب نین ہزار گنی سالانہ کا فیروزہ یہاں سے حاصل کر لیتے ہیں

ابو زینبہ سے چند میل آگے تک سارا راستہ سمندر کے کنارے کنارے ہے۔ بائیں طرف کبھی درخت اور کبھی پہاڑ ملتے جاتے ہیں۔ راستہ میں کہیں کہیں بہت اعلیٰ درجہ کی پختہ ٹرک ہے اور کہیں کچی ٹرک۔ معلوم ہوتا تھا کہ یہاں پہلے پختہ ٹرک تھی جو بعد میں ٹوٹ گئی۔

نخلستانِ فاران | ابو زینبہ سے تقریباً ۲۰ کیلو میٹر آگے جا کر مینا طور کا راستہ الگ ہو جاتا ہے اور ڈیر سانت کا ترین کے لیے وادیِ فاران کا راستہ اختیار کیا جاتا ہے۔ یہاں ٹرک کا نام و نشان نہیں کبھی حجاز کے راستوں کی طرح ایک ندی کے اندر اندر چلنا پڑتا ہے، جس میں صرف پہلے سے چلی ہوئی موٹروں کے نشانات آدمی کی رہنمائی کرتے ہیں۔ دورا ہے سے ۵۶ کیلو میٹر کے بعد ہم نخلستانِ فاران پہنچے، جو بہت ہی سرسبز وادی ہے۔ یہاں کثرت سے پانی ہے اور باغات ہیں۔ یہاں کھجور، انگور، انجیر اور زیتون کے درخت کثرت سے پائے جاتے ہیں۔ اس نخلستان کا طول ۳ میل ہے۔ تورات میں اس کا نام زیدیم آیا ہے۔ یہاں عیسائیسٹوں کا ایک دیبر ہے جس کا تعلق دیر سینت کا ترین سے ہے جو مسافر دیر سینت کا ترین جاتے ہیں، ان کا یہاں استقبال کیا جاتا ہے۔ ایک قیس یہاں مستقل طور پر رہتا ہے ہم تقریباً پورے سات بجے یہاں پہنچے تھے۔ جس قیس سے ہماری ملاقات ہوئی، وہ یونانی جزیرہ چیوس (CHIOS) کا رہنے والا تھا، لیکن مصر میں پیدا ہوا تھا۔ اس لیے عربی بولتا تھا اور انگریزی بھی جانتا تھا۔ اس نے قومہ ہماری تواضع کی۔

دیر سینٹ کا ترین | فاران کے نخلستان سے دیر سینت کا ترین ۶۷ کیلو میٹر ہے۔ رات کو پورے نو بجے ہم دیر سینت کا ترین پہنچے۔ یہ دیر ایک بہت بڑی خانقاہ ہے، جس کا وہ حصہ جہاں بزننگ بس ڈوہ جھاری

جس میں آگ لگی ہوئی حضرت موسیٰ کو نظر آئی تھی) کی یادگار ہے، قسطنطنیہ کے زمانہ کا بنا ہوا ہے یہاں اب بھی کوئی شخص جو نئے آثار سے بغیر داخل نہیں ہو سکتا۔ باقی وسیع خانقاہ جینیٹیان نے بنائی تھی۔ اس کے باہر بہت اونچی سنگین فصیل بنی ہوئی ہے۔ موجودہ دیر اگرچہ اپنی قدیم بنیادوں پر بنا ہوا ہے، لیکن دتنا فوقتاً اس میں کافی اصلاحات و ترمیمات ہوئی ہیں۔ دیر کا اپنا پاور ہاؤس ہے، جس سے بجلی پیدا ہوتی ہے۔ کمرے اور سردی کے لیے بہت شاندار پینے ہوئے ہیں۔ سیاحوں کے ٹھہرنے کے لیے بہت نفیس انتظام ہے۔ سیاحوں کو کھانا پکا کر دینے کے لیے ملازم موجود ہیں۔ باورچی خانہ، کھانے کا کمرہ اور تمام ضروریات فراہم کی گئی ہیں۔ کھانا کا سامان چونکہ یہاں مشکل سے ملتا ہے اس لیے سیاحوں کو اپنے ساتھ کھانے کی چیزیں لانا پڑتی ہیں اور یہاں کے ملازم پکا دیتے ہیں ایک پبلک ریسٹورنٹ آفیسر بھی دیر کی طرف سے مقرر ہے، جو سیاحوں کا استقبال کرتا اور آثار کی زیارت میں ان کی ہر طرح کی مدد کرتا ہے۔ رات کے وقت ہم نے پچ کو کھانا کھلایا اور کھا کر سو رہے۔

روشن جھاڑی | صبح (۲۲ جنوری) دیر کے پبلک ریسٹورنٹ آفیسر نیکو فورس نے ہمیں دیر کا مشاہدہ کرایا۔ اس دیر میں ایک شاندار کینسہ بنا ہوا ہے، جس میں بیزنٹین عہد کی تصویریں آج تک ایسی حالت میں موجود ہیں کہ آدھی کو شبہ ہوتا ہے کہ شاید ابھی حال کی بنی ہوئی ہیں۔ اس طرح سے فرنیچر اور ورنڈوں کے بعض حصے ایسے ہیں جو جینیٹیان کے عہد سے اب تک قائم ہیں۔ کینسہ کی پشت پر وہ مقام واقع ہے جہاں حضرت موسیٰ کو جھاڑی میں آگ لگی ہوئی نظر آئی تھی۔ قسطنطنیہ نے یہاں ایک یادگار بنا دی تھی اور خاص اس مقام کو جہاں جھاڑی میں آگ لگی معلوم ہوئی تھی، نمایاں کر کے ایک چھوٹے سے مقصورہ کی شکل میں بنا دیا تھا۔ اس مقام کی پشت پر چند فٹ کے فاصلے پر باہر صحن میں وہ درخت ہمیں بتایا گیا، جس پر سے اللہ تعالیٰ حضرت موسیٰ سے ہم کلام ہوا۔ اس درخت کے متعلق پادری نیکو فورس نے ہمیں بتایا کہ صدیوں سے یہ اپنی ابتدائی جڑوں پر بار بار اگا رہا ہے پُرانا ہو کر مرجاتا ہے اور پھر نئے سرے سے انہی جڑوں سے تازہ ہو کر تنا اور شاخیں نکال لیتا ہے۔ یہاں کینسہ سے متصل سلطان سلیم نے ایک مسجد بنا دی ہے جو اہل دیر ہی کے انتظام میں ہے۔ باوجودیکہ یہ عمارت ایک مسلمان حکومت کے پاس ہے، لیکن اس مسجد کے لیے کوئی امام و مؤذن وغیرہ کا انتظام نہیں ہے، اور نہ یہاں نماز باجماعت کا کوئی انتہام کیا گیا ہے، حالانکہ دیر کے ملازمین میں اچھی خاصی تعداد مسلمانوں

کی موجود ہے۔

دیر کے اندر ایک قدیم ڈائننگ ہال ہے، جو راہبوں کے لیے بنایا گیا تھا۔ اس میں ایک میز چھینیا کے زمانہ کی اور ایک صلیبوں کے زمانہ کی موجود ہے۔ اس کمرے کے اندر صلیبی عہد کے بادشاہوں نے اپنی تصاویر بنوائی تھیں، جو آج تک اپنے اصلی رنگوں کے ساتھ چلی آرہی ہیں۔

لائبریری اور میوزیم | یہ دیر گریک آرٹھوڈاکس فرتے کے ہاتھ میں ہے۔ اس دیر کے اندر ایک بہت بڑی لائبریری اور ایک چھوٹا سا میوزیم ہے۔ میوزیم میں جینیٹیکس کے عہد سے لے کر آج تک تمام آرٹسٹوں کے تاج اور عصا اور ان کی صلیبیں اور پٹیائیں موجود ہیں اور اس کے علاوہ بکثرت تصاویر نیز نعلی عہد کی ماٹی جاتی ہیں، جن کے رنگ اور شان میں اب تک کوئی فرق نہیں آیا۔ لائبریری میں جدید اور قدیم کتابوں کا بڑا ذخیرہ ہے۔ اور یونانی، عبرانی، سریانی، قبطی، حبشی، فارسی اور روسی زبانوں کی بہت سی علمی کتابیں ہیں۔

جو کہیں اور موجود نہیں ہیں۔ یہاں تورات کا ایک نسخہ بھی تھا، جو چوتھی صدی عیسوی کا تھا اور جس کا نام CODEX SINAITICUS تھا، مگر ایک روسی پروفیسر اس کو اڑالے گیا اور زار روس کے پاس بیچ دیا۔ زار نے اس کا نوٹوگرافی کا نسخہ یہاں بھیج دیا اور اصل نسخہ اپنے پاس رکھ لیا۔

انسانوں کی کھوپڑیاں | دیر سے منقل ایک چھوٹا سا باغ ہے اور اس کے اندر دیر کا مقبرہ ہے۔ اس مقبرہ میں جب ہم داخل ہوئے، تو یکایک یہ دیکھ کر حیران رہ گئے کہ انسانوں کی بے شمار کھوپڑیاں اور انسانی جسم کی بے شمار بڑیاں نہایت قریب سے سجی رکھی تھیں۔ پادری نیکو فورس سے دریافت کرنے پر معلوم ہوا کہ چھٹی صدی عیسوی سے جب کہ یہ دیر بنا تھا، آج تک اس دیر کے چھنے آرک بشپ اور راہب مرے ہیں، یہ سب بڑیاں اور کھوپڑیاں ان کی ہیں۔ آرک بشپوں کی بڑیاں اور کھوپڑیاں الگ اور عام راہبوں کی الگ۔ اس حرکت کی وجہ پوچھی تو پادری نیکو فورس نے بتایا کہ ہمارے پاس مڑے دفن کرنے کے لیے کوئی جگہ نہیں ہے۔ ایک چھوٹی سی جگہ اس نے دکھائی، جس میں چار قبروں کی جگہ تھی۔ پادری نے بتایا کہ جو آرک بشپ اور راہب مرتے ہیں، انہیں یہاں دفن کر دیا جاتا ہے اور سات برس گزرنے کے بعد ان کی قبریں کھولی کر بڑیاں نکالی جاتی ہیں اور بڑیوں کو اس لائبریری میں سجایا جاتا ہے

جبل موسیٰ پر ڈیر کے مشاہدے سے فارغ ہونے کے بعد ہم لوگ ۹ بجے جبل موسیٰ کے لیے تین اونٹوں پر روانہ ہوئے۔ تین چرتھائی چڑھائی اونٹوں پر طے کی گئی۔ اونٹوں کے لیے راستہ ایسا بنا یا گیا ہے کہ اگر ذرا بھی اسے چوڑا اور درست کرنے کی طرف توجہ دی جائے، تو موٹر میں اس مقام تک پہنچا جاسکتا ہے، جہاں زائر اونٹوں سے اترتا ہے۔

اس کے بعد پھر پیدل بیڑھیوں پر چڑھنا پڑتا ہے، اور یہ بہت سخت تھکا دینے والی چڑھائی ہے۔ بیڑھیاں بے قاعدہ بنی ہوئی ہیں، بلکہ پتھر رکھ کر راستہ بنا دیا گیا ہے۔ یہ چیز بھی تھوڑی سی توجہ اور صبر نہ سے اس حد تک درست کی جاسکتی ہے کہ پہاڑ کی چوٹی پر جانے والے کو اتنی زیادہ زحمت نہ ہو۔ جتنی اب ہوتی ہے پیدل چڑھائی کے دوران میں ہمیں جگہ جگہ برف پڑی ہوئی ملی جس کا دل بعض مقامات پر تین فٹ تک تھا اور کہیں کہیں گچھتی ہوئی برف کا پانی پہاڑ میں رس رس کر آ رہا تھا، اور پھر کرسٹل کی شکل اختیار کر رہا تھا۔ سخت تھکا دینے والی چڑھائی پر بار بار بیڑھیوں کی چڑھتے ہوئے ہم ۱۲ بجے کے قریب پہاڑ کی چوٹی پر پہنچے، جہاں ایک چھوٹا سا میدان سا تھا جس میں ایک کینیسہ اور ایک مسجد بنی ہوئی تھی۔ کینیسہ سنگین اور بہت صاف ستھرا بنا ہوا اور خوب سجا ہوا تھا۔ اس کا فرش بھی سنگ مرمر کا بنا ہوا تھا اور اس کے اندر ایسی صفائی تھی جس سے معلوم ہوتا تھا کہ پابندی کے ساتھ اس کی جھاڑ پونجھ کی جاتی ہے اور غالباً مہینہ وار عبادت بھی ہوتی ہے۔ ہمیں یہ دیکھ کر سخت شرم محسوس ہوئی کہ اس کینیسہ سے متصل مسجد کے نام سے جو حجرہ بنا ہوا ہے۔ وہ انتہائی خستہ حالی میں ہے۔ کوئی فرش اس میں نہیں ہے۔ دروازہ اس کا ٹوٹ گیا ہے اور معلوم ہوتا ہے کہ برسوں سے کسی نے اس کی دیکھ بھال نہیں کی۔ یہ جگہ کاروتھا، ہم نے وہاں قریب کے ایک چشمہ سے پانی لے کر وضو کیا اور ظہر کی نماز ادا کی۔ تقریباً ایک گھنٹہ ٹھہر کر ہم وہاں سے ایک نیچے اترنا شروع ہوئے۔ اتار کا راستہ کچھ دوڑ تک تو وہی تھا، جس سے ہم بیڑھیوں پر چڑھتے تھے، لیکن آگے چل کر ہم دوسرے راستے سے اترے۔ تقریباً پانچ سو فٹ نیچے اترنے کے بعد ہم اس جگہ پہنچے، جہاں حضرت الیاس سامریہ سے بھاگ کر پناہ گزین ہوئے تھے۔ مقام الیاس تک کا اتار کوئی زیادہ تکلیف نہ تھا، لیکن اس کے بعد دیزنک اتار بے حد تکلیف وہ تھا۔ اگرچہ لفظ بیڑھی کا اطلاق اس پر کیا جاتا ہے۔

لیکن دراصل وہ میٹریمیاں نہیں تھیں، بلکہ تھوڑا بہت پتھروں کو مرتب کر دیا گیا ہے۔ سخت تھکا دینے والے آثار سے گزرنے ہوئے ہم لوگ ۳ بجے کے قریب دیر پہنچے۔ معلوم ہوا کہ ان میٹریمیاں کی تعداد ۲۲۰۰ ہے۔

سامری کا گوسالہ | ۲۳ جنوری کی صبح ہم قاہرہ کے لیے روانہ ہوئے۔ راستے میں دیر سے ۱۶ کیلو میٹر (ایک میل)، پر ایک چھوٹے سے پہاڑی ٹیلے کے اوپر سیدنا ہارون علیہ السلام کا مقام آیا۔ یہ پہاڑی اس وادی میں واقع ہے جس میں سامری نے گوسالہ بنا کر پیش کیا تھا اور نبی اسرائیل نے اس کی پرستش شروع کر دی تھی۔ اور یہ مقام سیدنا ہارون غالباً اسی جگہ بنا ہوا ہے، جہاں حضرت موسیٰ نے طوفان سے واپس آ کر حضرت ہارون سے مواخذہ کیا تھا۔

اس کے بعد یعنی دیر سے تقریباً دس کیلو میٹر پر ایک وادی میں حضرت صالح علیہ السلام کا مقبرہ ہے۔ ہر سال یہاں دیہاتیوں کا بہت بڑا مجمع ہوتا ہے، جس میں وہ قربانیاں کرتے ہیں اور سارا میدان بھر جاتا ہے۔ اسی طرح کا مجمع حضرت ہارون علیہ السلام کی قبر پر بھی ہوتا ہے۔ مقامی روایات یہ ہیں کہ قوم نمود پر جب عذاب نازل ہوا تو حضرت صالح ہجرت کر کے یہاں آئے تھے۔

دوبارہ قاہرہ میں | شام کو ۶ بجے قاہرہ واپس پہنچے۔ ۲۴ جنوری سے پھر ملاقاتوں کا سلسلہ شروع ہو گیا اور ۲۵ کی شام تک جاری رہا۔ جن حضرات سے ملاقات ہوئی، ان میں سے شیخ ابو زہرہ استاد مصطفیٰ زرقا خاص طور پر قابل ذکر ہیں۔ ۲۴ کی دوپہر کے وقت شیخ ازہرہ کا مولانا کے نام پیغام آیا کہ مجھ سے ملے بغیر قاہرہ سے نہ جائیں، چنانچہ رات کو ہم ان سے ملنے کے لیے ان کے مکان پر گئے۔ بڑی ہی محبت اور اخلاص سے بار بار مولانا کو دعائیں دیتے اور ان کی اسلام کی راہ میں خدمات کو سراہتے رہے۔ بار بار مولانا کے ساتھ اپنے بیٹھے پر خوشی اور مفرح کا اظہار کرتے رہے۔ ان کی گفتگو اس قدر جذبات سے لبریز تھی کہ معلوم ہوتا تھا کہ انہوں نے آج اپنا دل کھول کر رکھ دیا ہے۔ فرماتے تھے کہ اگر مولانا کو تکلیف نہ ہوتی تو میرا دل ساری رات ان کے ساتھ بیٹھے رہنے اور باتیں کرنے کو چاہتا تھا۔ دوسرے تمام مسلمانوں کو تو ان کے شاگردوں نے چائے ڈال کر پلائی، لیکن مولانا کی پیالی میں شیخ نے اپنی بیماری کے باوجود خود

چلے ڈالی۔

قاہرہ سے واپسی پر شیخ ابو زہرہ، مصطفیٰ زرقا، محمد قطب، محمود محوشار اور بہت سے دوسرے اہل علم حضرات نے اپنی تصنیفات کا ایک ایک سیدٹ مولانا کو بطور ہدیہ پیش کیا۔ اب گویا مولانا پاکستان آ رہے ہیں تو اپنے ساتھ کتابوں کی ایک پوری لائبریری لارہے ہیں۔ شیخ حسن البنا شہید رحمۃ اللہ علیہ کے صاحبزادے سیف الاسلام نے بھی اپنے دادا کی تمام تصنیفات ہدیہ دی ہیں۔

پھر دمشق میں | ۲۵ جنوری کی رات ۱۰ بجے لوگ قاہرہ سے بذریعہ ہوائی جہاز دمشق واپس آئے۔ دو دن وہاں قیام کیا جس میں ملاقاتوں کا سلسلہ برابر جاری رہا۔ آج ۲۸ کو ہم لوگ کویت پہنچ رہے ہیں۔ یہ خطے میں دمشق اور کویت کے درمیان ہوائی جہاز میں مکمل کر رہا ہوں، اور انشاء اللہ کویت میں اترتے ہی اسے حوالہ ڈاک کر دوں گا۔

کویت میں ہمارا ارادہ تین چار دن ٹھہرنے کا ہے۔ اس کے بعد مولانا اور چودھری غلام محمد صاحب غالباً ۲ یا ۳ فروری کو بذریعہ ہوائی جہاز کراچی پہنچ جائیں گے۔ مولانا کراچی میں بہت کم رکنا چاہتے ہیں، اس لیے خیال ہے کہ وہ ہم تک لاہور پہنچ جائیں گے۔ میں سامان کی وجہ سے ہوائی جہاز کے بدلے بحری جہاز سفر کروں گا اور غالباً ۷ فروری تک کراچی اور ۹ یا ۱۰ تک لاہور پہنچ جاؤں گا۔ الحمد للہ مولانا کی صحت بالکل ٹھیک ہے اور ہم یعنی میں اور چودھری صاحب ابھی بخیریت ہیں۔ تمام احباب اور جاننے والے حضرات سلام قبول فرمائیں اور دعاؤں میں فراموش نہ کریں۔

مولانا مودودی صاحب بی۔ بی۔ سی لندن کے نمائندہ موسیٰ الدجانی کا اسٹوڈیو

مؤرخہ ۱۳/۱/۶۰

۱- سوال: آپ کی اردن میں تشریف آوری کا مقصد کیا ہے۔

جواب: اس سیاحت سے میرا مقصد انبیاء علیہم السلام کے آثار اور ان اقوام کے آثار کو بخیر خود

دیکھنا ہے۔ جن کا ذکر قرآن مجید میں آیا ہے۔ نین آج کل قرآن مجید کی ایک تفسیر لکھ رہا ہوں۔ اس تفسیر کی تیاری کے دوران میں میں نے محسوس کیا کہ قرآن مجید کے بہت سے مقامات کو آدمی اس وقت تک اچھی طرح نہیں سمجھ سکتا جب تک ان علاقوں اور مقامات کو دیکھ نہ لے جن کا ذکر قرآن میں آیا ہے۔ اسی وجہ سے میں نے یہ سفر کیا ہے اور اس سلسلہ میں مکہ، طائف، بدر، مدینہ، مدائن صالح، خیبر، تبرک اور مغاٹر شعیب کو دیکھتا ہوا آ رہا ہوں۔ اور اب اردن و فلسطین کے آثار دیکھنے کے بعد جزیرہ نما سینا جانے کا ارادہ رکھتا ہوں۔

۲۔ سوال: ہم پاکستان کی جماعت اسلامی کے متعلق اکثر سنتے اور پڑھتے رہتے ہیں۔ کیا اس کے متعلق آپ ہمیں کچھ معلومات دے سکتے ہیں؟

جواب: جماعت اسلامی موجودہ انقلاب کے زمانہ میں پاکستان میں موجود نہیں ہے۔ یہ جماعت اب سے ۱۹ سال پہلے اس مقصد کے لیے قائم ہوئی تھی کہ اسلام کو ایک مکمل نظام حیات کی حیثیت سے عملاً قائم کیا جائے اور وہ اپنے تمام پہلوؤں کے ساتھ صرف کتابوں کے اوراق پر ہی نہیں بلکہ عملی زندگی کے میدان میں کار فرما ہو۔ اب اسی مقصد کے لیے میں اپنی ذاتی حیثیت سے کام کر رہا ہوں اور امید ہے کہ دوسرے لوگ بھی اسی طرح فرداً فرداً کام کر رہے ہوں گے۔

۳۔ سوال: عربی زبان میں آپ کی بہت سی تصنیفات ہیں۔ کیا آپ ان کے متعلق ہمیں کچھ بتا سکتے ہیں؟

جواب: عربی زبان میں اب تک میری ۲۰ سے زائد کتب شائع ہو چکی ہیں۔ ان میں الحجاب، الربا، مبادی الاسلام اور اساس الاقتصاد بین الاسلام والنظم المعاصرہ حالی ہی میں شائع ہوئی ہیں اور آج کل سورۃ نور تحت الطبع ہے۔

۴۔ سوال: عرب اور دنیا کے دوسرے مسلمانوں کے مسائل میں آپ لوگ کس حد تک دلچسپی رکھتے ہیں، خصوصاً فلسطین کے متعلق جناب کی کیا رائے ہے؟

جواب: قضا یا العرب اور قضا یا المسلمین میرے نزدیک الگ الگ نہیں ہیں۔ ہم ان سب کو

تمام عالم اسلامی کے مشترک قضایا سمجھتے ہیں خواہ وہ بلاد عرب کے قضایا ہوں یا پاکستان کے یا انڈونیشیا کے یا اور کسی ملک کے۔ اس نقطہ نظر کے مطابق غلطیوں کا قضیہ بھی صرف عربوں کا قضیہ نہیں بلکہ تمام عالم اسلام کا قضیہ ہے۔ اسے محض عربوں کا قضیہ قرار دینا اسے کمزور کرنا ہے۔

۵۔ سوال: آپ کے ہاں پاکستان میں عربی زبان کس رفتار سے پھیل رہی ہے؟

جواب: عربی زبان قرآن اور سنت کی زبان ہے۔ اس لیے ہمارے ملک میں مسلمان اس کی تعلیم پر ہمیشہ بہت زور دیتے رہے ہیں۔ ہمارے ملک میں ہزاروں مدارس ایسے موجود ہیں جن میں عربی زبان، تفسیر، حدیث اور فقہ کی تعلیم دی جاتی ہے۔ اس کے علاوہ ہمارے ہاں یونیورسٹیوں اور ہائی سکولوں میں عربی زبان کی تعلیم کا انتظام روز بروز زیادہ وسیع پیمانے پر ہو رہا ہے۔

چراغِ راہ کا سالنامہ

فردی سلسلے کے آخر میں آ رہا ہے



قانون مجری کے بعد دوسری شاندار پیشکش

✽ مقالے ✽ مشاہیر اسلام کے غیر مطلوبہ خطوط ✽ نئے افکار

✽ تازہ منظومات اور

✽ مولانا محمود دی سے مکہ ریڈیو کا انٹرویو

✽ مولانا محمود دی کا سفر نامہ

صفحات ۱۵۰ ————— قیمت غیر

دفتر چراغِ راہ - ۲۳ - اسٹریٹ جمن روڈ - کراچی ۱